

ÒNYE GAANAGIDE ÛBỌCHỊ ỌBÌBÌA YA?

Malakai 3:1-18
IHEÒMÙMÙ 458

Nke Ndị etiti

AMAOKWU IBUN'ISI: “Ma ònye gānagide ubọchi ọbibia-Ya? ọ bu kwa onye ganēguzogide mgbe anāhu Ya anya?” (Malakai 3:2).

Onye Eziriozi Na Ozi Ahụ

Ihe ra ka puku arọ abụọ (2,000) garaaga, Chineke zitere Jisọs Kraist bụ Ọkpara Ya n'ụwa. Anyị matara akụkọ Kristmas banyere Nwaọhụ amurụ na Bethlehem. Ọnwa isii tupu amurụ Jisọs, amurụ Jón Onyeowummiri. Mgbe emesiri amatara ya dika “onye nēbu uzọ gba ọsọ” nke Jisọs n'ihì na ọ kpọsara ọbibia nke Jisọs. Jón kwusaara umummadu n'ozara, náasi: “Chègharianu; n'ihì na ala-eze elu-igwe di nso ... Dozienu uzọ Onye-nwe-ayi” (Matu 3:2, 3).

Malakai Onye amuma ebuwori uzọ kwue ihe niile a ihe kariri narị arọ anọ (400) garaaga tupu ya emezue. Ọ bụ ya bụ onye eziriozi ikpeazu n'oge Agba Ochie ikpọsa ọbibia nke Jisọs. O kwuru site ná mkpali nke Mmụọ Nsọ si, “Le, Mu nēziga onye-ozim, o gēdozi kwa uzọ n'irum” (Malakai 3:1).

Ọbịbịa Nke Ugbò Abụọ Nke Jisọs

Mgbe Jisọs luzuru ọlụ Ya n'ụwa Ọ laghachiri n'Eluigwe; ma Ọ gaabaghachi mgbe náadighiana ikpọrọ ndị Ya nye OnweYa. Ajụjụ ajurụ bụ, “Ma ònye gānagide ubọchi-Ya? ọ bu kwa onye ganēguzogide mgbe anāhu Ya anya?” Otù nkọwa nke “gānagide” putara ihu iru na iru maobu ikwenye náenweghi ilaazu. Ọ putaghi na ọ dighi onye gaeguzo, n'ihì na NdịKraist naejikere onweha, anyi niile pukwara ijikere.

Otù mgbe Devid juru udi ajuru a nye kwa ọzizá ya. “JEHOVA, onye gānọ dika ọbia n'ulo-ikwu-Gi? ònye gēbi n'ugwu nsọ Gi? Onye nēje ije n'izu-okè, nke nālu kwa ọlụ ezi omume, nke nēkwu kwa ezi-okwu n'obi-ya. O jigh ire-ya kwue okwu-azu, ọ megh madu-ibe-ya ihe ọjọ, ...” (Abù Ọma 15:1-3).

Usoro Nke Nnucha

Jehova ka akwara na Ọ di ka oku nke onyennucha ihe na dika ncha nke ọsụkwà. N'oge ochie onyennucha ọlaedo gaanodu n'iru ite eji agbaze ya wee legide ya anya, náeleruanya na oku adighi ya karja kama oku gaadi otu o kwesiri. Ebe ahụ ka ọ gaano, naeleanya rue mgbe unyi maobu adighiocha niile gaapusi o wee buru náani ezi ọlaedo ka agarapu. Mgbe ọ puru ihu onyinyo nke onwe ya n'ọlaedo ahụ naegbuke, mgbe ahụ ọ mata na ọ diwo ọcha. Otù ahụ ka Onyenweanyi naele anyi ná ntachiobi ka anaeme ka obi anyi zueokè site n'ule na onwunwa di icheiche. Anyi nwereike ikwu dika Job kwuru mgbe anaanwasi ya ike si, “Mgbe Ọ nwaputasiyim, dika ọlaedo ka m'gāputa” (Job 23:10).

Anyi matara na mgbe anyi naasa akwa, ka anyi naasasi akwa ahụ ike, jide kwa ncha siri ike, akwa anyi naasa naadikari ọcha. Na ndu anyi taa, ka onwunwa naesikari ike, o kwesiri ka mmeri di ukwu karja. Mgbe ufodu anyi naabubabu si “Ka obe na-adikari arọ, ka okpu-eze na-enwupu karja. Ọ di usoro naaga nime obi anyi, ọ buru náani na anyi gaekwenyere Chineke, agaewepu unyi niile site n'onwunwa na ule di icheiche. Ọ buru na anyi gaanagide, wee rọ amara iji guzogide, ndu anyi gaegosiputa ihun'anya na amara Chineke. I naenwuru Jisọs? Ọ gaewe idiocha nke obi ahụ inweike inagide ubochi nke ọbibia Ya na iguzo mgbe agaahu Ya anya.

Otù Uzọ N'uzọ Iri Na Onyinye afọfufo

Ajuru ajuru si, “Madu, ọ gāpunara Chineke ihe?” Malakai siri na Umụ Israel apunarawo Chineke otu uzọ n'uzọ iri na ajambuli niile, n'ihì nke a ejiwo obubonu bua ha. Taa ọ buru na anyi enyeghi Chineke ihe ndia bu nke Ya n'ezie, anyi apughi ileanya ngozi Ya ná ndu anyi. “Webatanu otu uzọ n'uzọ iri nile n'ulo-akú nkem, ka ihe oriri we di n'ulom, biko, nwanum na nka, ka Jehova nke usu nile nke ndi-agma siri, ma M'gagh emeghere unu window nile nke elu-igwe, wusara unu ngozi, rue mgbe onodu agagh-ezu inagide ya.”

Jekob kwere Chineke mkwa nke ọ siri: “Ihe nile I gēnyem aghaghkwam inye Gi otu uzọ n'uzọ iri” (Jenesis 28:22). Mgbe iri arọ abụọ gasiri ọ laghachitara n'ulo ya, ya na otutu ndi naejere ya ozi na anuulo -- mkwughachi mkwa ya nye Jehova luputaara ya ibu ọgaranya.

N'arọ 1902 otu nwoke kpebiri inwaputa Okwu Chineke, wee kwee Chineke mkwa na ya gaeweputa ufodu nime ego ya naenweta n'ihì ọlụ Chineke. Achoro ire ulo ya n'oge ahụ ọ nọ n'óké iji ugwo, ma ọ zopuru inwaputa Chineke dika Jekob meworo.

Nime ọnwá atọ Onyenweanyị malitere igozi ya. O wee malite iji ego achụ ego, naemeputa enyo. Ụlọọlụ ya dị na San Francisco n'oge alaomajijiji na ọkụ nke mere na 1906. Ndiyei ya wee gwa ya na ọbụ onye laworo n'iyi, ma ọ zara si, "Ekweghịm ya; ma ọbụ ọ buru na ọ dị otú ahụ, ọ putara na Baibul abughị eziokwu; amataram na Chineke agaghị ala azụ ná mkwà Ya." O wee zipu ozi ichoputa, wee nata ọzịzá na ụlọọlụ ya ahụ nọ n'etiti ọkụ, na o bibiwo kwa n'arughịka, ma ha gwara ya na okpomokụ kariri na ha enweghị kwa ike imata karịa nke ahụ rue mgbe ụbọchị ụfọdụ gasiri. Elere okwukwe ya ule, ma ọ tuckwasiri Chineke obi. Emesia ọ nataakwukwozi ọzọ nke naasi "Ihe niile di otu mail na okara n'akuku niile nke ụlọọlụ ahụ gbara ọkụ; ma anaputara ụlọọlụ gi n'uzo di ebube."

O wee jee San Francisco otu ugbu ahụ wee choputa na ọkụ erepiawo ihe niile di n'akuku niile nke ụlọọlụ ebe anaemeputa enyo ahụ. Ma ọbuna osisi ejiri mee mgbidi ahụ ka ukoro ọkụ nani meturu. O bu osisi ka eji luo ụlọọlụ ahụ otutu tank eji edebe manụ di kwa n'ebe ahụ bu mmanu eji agbaze enyo. Ireoku amaghariwo gburugburu ụlọọlụ ahụ ọ dighi kwa otu enyo gbawara site n'alaomajijiji maobu oku ahụ. N'ezie nwoke a choputara, dika otutu ndiozo choputaworo, na irubere Chineke isi naeweta ngozi buruibu.

Jiso siri: "Nenyenu, agenyere kwa unu; otutu oma, nke abiadaworo ala, yokota, nke nejubiga kwa oku, ka ha genye n'obi-unu" (Luk 6:38). Ndi naenye Chineke oge ha, talent na ego ha n'afodufu, naenwe obiuto baa kwa ọbuna uba karia ndi di ka ha naeche na ha apughị inweta nke ha gaenye. Otu uzo n'uzo iri nke uba ihe anyi nwere bu nke Chineke; ọ buru na anyi nye Ya nani nke ahụ, o doro anya na ọ dighi ihe ọ bua anyi naenye Ya. Oku ngozi naabia site n'inye karia ihe bu nke Ya.

Mgbe anyi naekpeepere, ka anyi nato Ya karia, ka O naabiaru nso karia naagozi kwa anyi. O buru na anyi naeleanya ka Chineke megheere anyi ulaku Ya, anyi aghaghị imeghe nke anyi. N'ezie, ihe kpaliri anyi ife Chineke ofufe bu ihun'anya; anyi adighi enye Ya ka O wee kwughachi anyi. O dighi uguo ọ bua O ji anyi; anyi ji Ya uguo ihe niile. O bira n'uba, huo ahuhu, gbaa obara nwuo kwa ka ewee gbaputa anyi; ihe dikarisiri nta anyi puru ime bu ihu Ya n'anya fee kwa Ya ofufe.

Ogan'iru -- Eziokwu Na Ugha

Malakai bu Onyeamuma chetakwara ndi ahụ na ha siri na ọ bu "ihe-efu" maobu na obaghị uru, ife Chineke ofufe. "Uru ginị ka ọ bara anyi na anyi edebewo ihe-ndebe-Ya ...?" Ha lereanya gburugburu hu ndi mpako, ndi ajo mmadu ndi di ka ha nwere obiuto na ogan'iru. Ma Jehova siri na Ya gaegosiputa ezi onyinyo, na n'ikpeazu apuru ihuta onye bu onye eziomume, nke nwere obiuto na onye bu onye ajomume.

N'otu oge onyemmehie kwuru n'inyaisi na ya naaku ihe n'Ubochi uko, ọ koru ubi ya n'Ubochi uko were kwa ihe ubi ya n'Ubochi uko, na ya wetakwara iheubi riri nne. Otú nwoke bu OnyeKraist wee zaa ya si, "E, ma obughị mgbe niile ka Chineke naagukota ihe Ya n'October." Ihe adighi adi otu anaahu ha mgbe niile; otu ubochi mpiakota ikpeazu naabia.

Isopuru Chineke

Agwara anyi: "Sopuru JEHOVA site n'aku-gi, site kwa na nkuru mbunke iheomume-gi nile" (Ilu 3:9). Onye amuma ahụ dere si: "Nwa nasopuru nna-ya, oru nasopuru kwa onye-nwe-ya: ọ buru kwa na nna ka M'bu, ole ebe nsopuru di? ọ buru kwa na onye-nwe-madu ka M'bu, ole ebe egwum di?" (Malakai 1:6). Ka anyi juo onwe anyi ajuju si, "Anamenye Chineke nsopuru dika m'kwesiri? Anam akwanyere Okwu Ya, ndiozi Ya, na nzuko Ya uguo dika m'kwesiri? Anamenye Ya otu uzon'uzo iri na onyinye afodufom (aja mbuli), ogem, talent na ihe niile?"

Otutu mgbe umuokorobia na umuagboghobia naekwu si, "Ekwesighim ime nke ahụ; ọ dighi mkpa." Ha nae anya gburugburu ha n'umuokorobia umu agboghobia ndi naadighi aga choochi di kwa ka ọ dighi oku ha naenwe ime ihe ọ bua, ndi naeje nime iheuto nke uba di ka ha nwere obiuto. Ma ka anyi cheta na Jehova siri na edere akwukwo ncheta n'iru Ya nye ndi naatu egwu Jehova ndi naeche kwa echiche banyere Ya. **Ndi ahụ** bu ndi Chineke gaaroro mgbe O naagukota ndi Ya di oku onu; ndi ahụ ka Onyenweanyị gaanaputa chebe kwa, agaezobe kwa ha **n'ubochi** iwe Jehova, dika anyi mutara n'ihe omumu nke garaaga (Zefania 2:3).

Otu Iheomumu Devid Mutara

Anwara Devid, o mee kwa mkpesa na onye ajomume naawasa onweya, maobu naenwe ogan'iru dika osisi di ndu n'ala mara ya. Osisi di ndu n'ala mara ya naenwe alaka buruibu ha naetoputa kwa site n'ala; site kwa n'alaka niile ahụ, alaka maobu osisi ozo gaetoputa, rue mgbe otu osisi gaadi ka obu otutu osisi, ọ naekpuchi kwa ala buruibu. Devid siri: "Mu onwem, ọ foduru nwanti ka ukwum abua wezuga onwe-ha; nzo-

ukwu fòduru nke nta ka ha gbuchapu. N’ihi na ekwosorom ndi nānya isi ekworo, ọ bu udo nke ndi nēmebi iwu ka m nāhu ... Ha anogh n’ahuhu madu ọzọ; Ntughari nile nke obi-ha agabigawo ókè.... Ha we si, Chineke si aña mara? ... ha emewo ka àkù-ha bukari ibu” (Abù Oma 73:2-12). E, Devid apughị ighota ihe mere ndi ajo omume ji enwe obiuto di otu a, di kwa ka ihe niile naabja n’uzo ha.

Emesia o wee si na ya gara n’ulo choochi wee ghotara ikpeazu ha. O hutara oké “nzuzu” na “amaghi ihe” ya mgbe o ghotara na ndi ajoomume naano ‘n’ebe nile nalọ alọ,” na agaeme kwa ka ha “darue ntikpo.” Okualammuo naechere ndi niile nabi ndu ha nye uwa nke a, ndi naadighi echeghari kwa site na mmehie ha.

Ka anyi nyochaa obi anyi wee hu ma o di mkpesa maobu ntamu di nime ya. Chineke naahu naanu kwa. N’akuku nke ozo o buru na otuto naadi n’egbugbere onu anyi nye Chineke na ekele mgbe niile nye Onyenweanyi, agaedere anyi ya nime “akwukwo ncheta.” Ka anyi kpebie n’obi anyi na ihe o bu la gaabia maobu puo n’uzo anyi, anyi gaetinye ike niile ino n’etiti ndi “ganagide ubochi obibia-Ya” na ndi “ganeguzogide mgbe anahu Ya anya.”

AJỤJỤ DỊ ICHEICHE

1. Gini bu ozi Jon Onyewummiri kwusara?
2. Gini ka “inagide ubochi obibia-Ya” putara?
3. Olee otu esi were Onyenweanyi tunyere oku nke onyennucha ihe na ncha nke osuakwa?
4. N’uzo di aña ka ufodu mmadu si ezu Chineke ori?
5. Olee mkwa enyere ndi naewebata otu uzon’uzo iri niile n’uloaku?
6. Olee ndi anaede aha ha nime akwukwo ncheta?
7. Olee ndi agaamata dika “ihe di oké-onu” nke Jehova?
8. Gini mere anyi gaeji kwuo otu uzo n’uzo iri?